



அனுதின தியானம் (மே 28)

2 சாமுவேல் 13:1-39

யோவான் 17:1-26

சங்கீதம் 119:81-97

நீதிமொழி. 16:6-7

இன்றைக்கு படிக்க வேண்டிய வேத பகுதி

அநேக விசுவாசிகள், குறிப்பாக இஸ்ரவேலைக் குறித்தக் காரியத்தில் இன்னமும் இயற்கையான மண்டலத்தில் காணப்படுகிறார்கள். யோர்தான் நதியில் ஞானஸ்நானம் பெற விரும்புவதாகவும், பாலஸ்தீன தேசத்திற்குச் செல்ல காத்திருப்பதாகவும் யாரோ ஒரு முறை என்னிடம் சொன்னார்கள். இதை ஆவிக்குரிய காரியமாக அவர்கள் எண்ணுகிறார்கள்; ஆனால் இது வெறும் இயற்கையான, மாம்சீக ஆசையாகும். மேலும், 'புனித ஸ்தலத்திற்கு' பயணங்களை ஏற்பாடு செய்கிற ஆவிக்குரிய குழுக்கள் கூட உள்ளன. ஆவியில் நிறைந்த ஒரு விசுவாசி யோர்தான் நதியின் நீரைக் கொண்ட ஒரு

பாட்டிலுடன் திரும்பி வந்து, 'புனித நீர்' என்று சொல்லி நண்பர்களுக்கும் உறவினர்களுக்கும் கொடுத்தார். இது ஒரு புறஜாதியாரின் முறை. கிறிஸ்து மரித்த மரச் சிலுவையின் ஒரு பகுதி என்று நம்பி யாரோ எருசலேமில் இருந்து ஒரு மரத் துண்டைக் கொண்டு வந்து அவர் வசிக்கும் இடத்தில் தேவ ஆசீர்வாதங்களைப் பெறுவார் என்ற நம்பிக்கையில் அவர் கட்டிக் கொண்டிருந்த வீட்டில் அதை வைத்துக் கட்டினார். இத்தகைய ஆசைகளும் செயல்களும் மாம்சீக மனிதனின் இருதயத்திலிருந்து உருவாகின்றன; அது ஆவிக்குரியதல்ல. கிறிஸ்து பிறந்த இடத்திலிருந்து கொண்டு வந்ததான பொருட்களுக்கு தீமையிலிருந்து தங்களை காப்பதற்கான ஆவிக்குரிய மதிப்பும் சக்தியும் இருப்பதாக ஜனங்கள் நம்பி ஏமாற்றப்படுவதைப் பார்க்கும்போது மிகவும் வருத்தமாக இருக்கிறது. சந்தேகத்திற்கு இடமின்றி, எருசலேம் மற்றும் பாலஸ்தீன தேசத்திற்கு பயணம் செய்வது குறிப்பாக இளைஞர்களுக்கு கல்வி மற்றும் தகவல்

மதிப்பைக் கொண்டிருக்கும்; ஆனால்
எருசலேமுக்கு பயணம் செய்வதினால் ஒருவர்
ஆவிக்குரிய ரீதியில் வளர முடியும் என்று
நினைப்பது வெறும் மூட நம்பிக்கை ஆகும்.

இன்றைய கட்டளை

நாய்களுக்கு எச்சரிக்கையாயிருங்கள், பொல்லாத
வேலையாட்களுக்கு எச்சரிக்கையாயிருங்கள்,
சுன்னத்துக்காரருக்கு எச்சரிக்கையாயிருங்கள்.
பிலிப்பியர் 3:2

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)